

## اشارات

### فُرم مراد

۳۰ اکتوبر ۱۹۹۱ کو اپین کی سر زمین پر "میدرڈ کے مقام پر" امریکہ کی نیو درلڈ ٹپلو میں بالآخر خر اس بات میں کامیاب ہو گئی کہ اس نے عرب مسلمان ممالک کو اسرائیل کی یہودی ریاست کے سامنے گھٹنے نیک کر معاهدہ امن کی بات چیت شروع کرنے پر مجبور کر دیا۔ اور اس طرح امریکہ، اور روس، جس کا الگ سے نام لینا اب اس لیے ضروری نہیں کہ وہ امریکہ کا تابع اور ضمیمہ بن کر اس کے ساتھ بریکٹ ہو کر رہ گیا ہے، اسی بلائی ہوئی نام نہاد "شرق و سطی امن کا نفرنس" کا آغاز ہو گیا۔

آج سے ٹھیک ۵۰۰ سال پہلے ۲۵ نومبر ۱۷۹۱ کو اسی اپین کی سر زمین پر "میدرڈ سے تقریباً ۲۰۰ میل جنوب میں" غرباط کے مقام پر اپین کی آخری عرب مسلمان ریاست کے حکمران، ابو عبدالله محمد نے، تاکہ بندی "فاتحہ مسی احسان مندی" اور خوف و طمع کے ہاتھوں مجبور ہو کر اپین کی عیسائی ریاست کے حکمرانوں، فرزی نینڈ اور ازا بیلا اور ان کی فوجوں کے سامنے گھٹنے نیک دیئے اور "حصول امن" کے نام پر ہتھیار ڈالنے کے معاهدہ پر و تخطی کر دیئے۔ اس صلح نامہ کے تحت ابو عبدالله نے یہ وعدہ کیا کہ ۴۰ روز کے اندر وہ غرباط کا شر، "الحرما کا قلعہ" اور تمام سامان جنگ عیسائیوں کے حوالے کر دے گا۔

اس صلح نامہ کے لیے جو اپین میں اسلام اور مسلمانوں کے لئے پروانہ موت تھا، ساری بات چیت ابو عبدالله اور اس کے وزرائے بالکل خفیہ اور عامۃ المسلمين کو بالکل بے خبر رکھ کر کی۔ کونکہ تمام مسلمان، میمنوں کی تاکہ بندی اور فاتحہ کشی تعداد کی قلت اور اسلحہ کے نقصان کے باوجود طارق بن زیاد کے نقش قدم پر چلتے ہوئے اپنی جانیں ثار کر کے جہاد کے لیے آمادہ

تھے۔ لیکن یہ وزرا و امرا کی مجلس مشاورت تھی، جس میں شرکے علماء شیوخ بھی موجود تھے، جس نے تقریباً "یک زبان ہو کر کما کہ عیسائی ریاست سے صلح کرنی جائے، اس لئے کہ اگر ہم جنگ ہار گئے تو عیسائی ایک مسلمان کو بھی زندہ نہ چھوڑیں گے۔ ایک طرف ابو عبد اللہ نے اپنے وزیر ابوالقاسم عبد الملک کو خفیہ طور پر فرڈی نینڈ کے پاس بھیجا، جو رات کو قلعہ سے باہر جا کر عیسائیوں سے ملاقات کرتا، اور صلح نامہ کی شرائط طے کیا کرتا تھا۔ دوسری طرف شرکے اندر عیسائی امراء دستی کے پرده میں خواص دعوام میں رشوتون کا جال بچا کر ان کو کھو کھلا کر رہے تھے۔ اس صلح نامہ کے ساتھ ساتھ جس میں غرباط کے عام مسلمانوں کو مستقبل میں امن و تحفظ کی ضمانت دی گئی تھی، ایک اور معاهدہ بھی ترتیب دیا گیا۔ اس میں ابو عبد اللہ کے لئے خصوصی مرانحات کی ضمانت دی گئی تھی۔ جب عام مسلمانوں اور فوج کو اس صلح نامہ کی تباہ کن اور ذلت آمیز شرائط کا علم ہوا تو وہ اس کے خلاف ہو گئے۔ ابو عبد اللہ نے گھبرا کر، کہ کہیں عوام بغاوت پر نہ اتر آئیں اور بنا بنا یا کام نہ بگاڑ دیں، سماں روپورے ہونے سے پسلے ہی فرڈی نینڈ کو پیغام بھیج دیا کہ عیسائی قصر الحمرا اور غرباط پر فوراً "قبضہ کر لیں۔

۲ جنوری ۱۲۹۲ کو، ادھر عیسائی فوجیں غرباط میں داخل ہوئیں، ادھر اپنیں میں آخری مسلمان حکمران "ابو عبد اللہ محمد" اور اس کے اہل خاندان اور ساتھی، "زرق برق ریشمی کپڑوں میں ملبوس" اور ہیرے جواہرات سے لدے پھنڈے، قصر الحمرا سے برآمد ہوئے۔ فاتح غرباط کو داخل ہوتے دیکھ کر ابو عبد اللہ گھوڑے سے نیچے اتر پڑا، اس کے گھوڑے کی باکیں تھام لیں، شرکی چاپیاں بھند بھرد نیاز اس کے حوالے کیں، اور عرض کیا یہ سنجیاں اپنیں میں عربوں کے اقتدار کی آخری نشانی ہیں۔ آپ انہیں لے لیجئے کیونکہ اللہ تعالیٰ کی مشیت کے مطابق ہمارا ملک ہمارے مال اور ہماری جانیں سب آپ کی ملکیت ہیں۔ امید ہے کہ آپ نے جیسا وعدہ کیا ہے اسی کے مطابق معاملہ کریں گے۔ فرڈی نینڈ نے ابو عبد اللہ کو یقین دلایا کہ "مسلمانوں سے جو وعدے کئے گئے ہیں انہیں پورا کیا جائے گا" (احسان الحق، مسلمان یورپ میں، ص ۲۹۳)

الحمرا کے بلند ترین برج پر چاندی کی صلیب آؤیں اس کر دی گئی، اور اپنیں سے اسلام اور مسلمانوں کا ۸۱۷ سالہ پرانا نام و نشان مٹانے کا عمل شروع ہو گیا۔ عهد نامہ امن میں مسلمانوں کو ان کے جان و مال اور دین و ایمان کی سلامتی و تحفظ کی جو ضمانتیں دی گئی تھیں، وہ اپنی جگہ کافند پر بڑی دل خوش کن تھیں۔ مثلاً کسی مسلمان کے جان و مال کو کوئی نقصان نہ پہنچایا جائے گا، مسلمانوں کو اپنے مذہب پر چلنے، اپنا لباس پہننے، اپنی زبان بولنے، اپنی رسوم منانے اپنے

معاملات شریعت کے مطابق طے کرنے کی پوری آزادی ہو گی، مساجد اور اوقاف برقرار رہیں گے، تین سال تک کوئی نیکس نہیں لیا جائے گا اور اسکے بعد بھی کوئی نیکس نہیں لگایا جائے گا۔ اتنے دل خوش کن وعدے "جیت ہوتی ہے" یہ کیسے یقین کر لیا گیا کہ ان کو پورا کیا جائے گا۔ مگر دشمنوں سے امیدوں اور ان پر اعتقاد کے سوراخ سے مسلمان کتنی ہی دفعہ ڈسے گئے ہیں۔

عیسائی حکمرانوں کی یہ نیت بالکل نہ تمی کہ وہ کوئی بھی وعدہ پورا کریں گے، خواہ وہ ابو عبدالله جیسے یار و قادر ہی سے کیوں نہ ہو۔ اس سے البشرات کے علاقہ کی حکومت کا وعدہ تھا، لیکن جلد ہی اس کو مراکش جلاوطن کروایا گیا۔ مسلمانوں کو عیسائی بنانے یا نیست و تابود کرنے کے لئے ہر قسم کے ظلم و جور کا دروازہ کھول دیا گیا۔ جلد ہی ۱۳۹۹ میں ان تمام مسلمانوں کو جو عیسائیت قبول کرنے کے لیے تیار نہ تھے، اپنیں سے تکل جانے کا حکم دیا گیا۔ ۱۵۰۲ میں ایسے تمام مسلمانوں کے قتل کا فرمان جاری کر دیا گیا۔ اس طرح ان مسلمانوں کے علاوہ جو جان کے خوف سے عیسائی بننے کے تھے، باقی سارے مسلمان زندہ جلا دیئے گئے، یا قتل کر دیئے گئے، یا اپنیں سے تکال دیئے گئے۔ بظاہر عیسائی بن جانے والوں کی مزید چھٹائی کے لئے ۱۵۲۶ میں شاہی فرمان کے ذریعہ علبی لباس پہننے، علبی زبان بولنا، اسلامی رسوم و رواج منانا، اسلامی نام رکھنا، یہاں تک کہ غسل کرنا بھی جرم قرار دے دیا گیا۔ کتابیں جلائی گئیں، حمام مسوار کر دیئے گئے، مساجد کو گرجا بنا لیا گیا۔ ۱۳۹۹ میں غرباط کے عد دہمہ امن کے بعد چند سال کے عرصہ میں قسم کھانے کو ایک بھی خدا اور رسول اللہ صلی اللہ علیہ وسلم کا نام لینے والا اس اپنی کی سرزین میں باقی نہ رہا جہاں مسلمانوں نے ۸۱۷ سال حکومت کی تھی۔

کتنے ہی باغ اور جمشی اور کھیت اور شاندار محل تھے جو وہ چھوڑ گئے۔ کتنے ہی عیش کے سرو مسلمان، جن میں وہ مزے کر رہے تھے، ان کے پیچھے دھرے رہ گئے۔ یہ ہوا ان کا انجام، اور ہم نے دوسروں کو ان چیزوں کا وارث کر دیا۔ پھر نہ آسمان ان پر رویا نہ زمین، اور ذرا سی مملت ان کو نہ دی گئی۔ (الدغان ۲۵)

(۲۹)

---

۱۹۹۱ میں "شرق و سطی امن" کے نام پر ہونے والی کانفرنس اپنیں میں کیوں رکھی گئی؟ اس سوال کا قطعی جواب مشکل ہے۔ توجیہات بے شمار ہو سکتی ہیں، لیکن کیا یہ سوچتا بالکل

بعد از قیاس ہو گا کہ کافرنیس منعقد کرنے والوں کے ذہن و نفیات میں اپین کا اختیاب کرتے وقت اپین میں اسلام اور عرب مسلمانوں کا نام و نشان مٹانے کی ۵۰۰ سالہ برسی اور عرب مسلمان حکومتوں اور مغربی حکمرانوں کی پروردہ یہودی ریاست اسرائیل کے درمیان امن و صلح کی بات چیت کے آغاز کے درمیان کوئی نہ کوئی تعلق ضرور رہا ہو گا۔ خصوصاً ”مغرب“ کے اس کلپر سے تعلق رکھنے والوں کے ذہن میں، جہاں ہر فرد کی ہر سالگرہ بڑے اہتمام سے منائی جاتی ہے۔ کیا عرب مسلمان شرکاء کو انجام سے متنبہ کرنا مقصود ہے؟ یا، ان پر نفیاتی دباؤ ڈالنا پیش نظر ہے؟ یا، یہ امن و صلح کی بات چیت انتقام کے اسی سلسلہ کی ایک کڑی ہے، جس کی ایک کڑی ”سقوطِ غرباطہ“ تھا؟ یا، یہ صرف اپنے تحت الشعور کی نفیاتی تسکین کا سامان ہے؟

جواب جو کچھ بھی ہو، یہ سمجھنے کے لئے کہ میدرڈ کافرنیس سے امریکہ کیا حاصل کرنا چاہتا ہے، ہمیں امریکہ — اسرائیل — فلسطین / عرب / مشرق وسطیٰ کے مشتمل کے تاریخی پس منظر کی نقاب کشائی کرنا ہو گی۔ پوری بات تو شاید اسی وقت کھل کر سامنے آئے گی جب مغرب — اسلام تعلقات کی طویل تاریخ کی گرہیں کھولی جائیں، لیکن پھر بات بہت پھیل جائے گی۔

مغرب اور اسلام کے تعلق کی تاریخ ہو، یا امریکہ اور مغربی طاقتوں کی طرف سے اسرائیل کے قیام و بقا، اس کے تمام ناجائز عوام و اقدامات کی تکملہ اور غیر مشروط تائید، اور ہر مرحلہ پر اس کی بھرپور عسکری، مالی، اخلاقی، اور پروپیگنڈائی پشت پناہی کی تاریخ، جو اس سے واقف ہوا سے اس بات میں ذرہ برابر بھی شبہ نہیں ہو سکتا کہ امریکہ کو مشرق وسطیٰ میں امن کے قیام سے کوئی دلچسپی نہیں۔ سوائے ایسے امن کے، اور اس حد تک امن کے، کہ جس سے اس کے اور جمیع طور پر مغرب کے عذائم پورے ہوتے ہوں اور ان کے مغادرات کا تحفظ ہوتا ہو۔ نہ اس کے پیش نظر حق و انصاف کی بنیاد پر وہاں کے مسائل حل کرنا ہے۔ مغربی طاقتوں کے نزدیک، جن کی امامت دوسرا جنگ عظیم کے وقت سے امریکہ کے پاس ہے، مشرق وسطیٰ میں انسان — مرد، عورت اور بچے — نہیں بنتے، بلکہ وہاں اس تہذیب اور دین کے وارث اور ماننے والے بنتے ہیں جس کے ماننے والے ایک ہزار سال تک مغرب کے لیے سب سے عظیمین مسئلے اور خطرہ بنے رہے۔ اور وہاں وہ تیل بتا ہے جو مغرب میں خوشحالی کے چراغ جلانے رکھنے کے لئے ناگزیر ہے۔

پہلی جنگ عظیم (۱۸ - ۱۹۱۳) میں جو ہی مغرب کو اپنی فکر اور اپنے نظام کے کھوکھے پن کا احساس ہوا، اور اس کے مسلسل ترقی کے خواب بکھر گئے، اس نے اپنی تاریخ کے سب سے سختین مسئلے، یعنی اسلام کے حل کی تدبیر اختیار کرنا شروع کر دیں، تاکہ وہ دوبارہ سرنہ اٹھا سکے۔ ایک طرف عربوں اور ترکوں کو لڑا کر خلافت عثمانیہ کو پارہ پارہ کرنے کا اهتمام کیا گیا۔ دوسری طرف مشرق وسطیٰ پر اپنا تسلط جما کے، اس کو ایسی چھوٹی چھوٹی کمزور ریاستوں میں بانٹ کے جو کبھی اپنے دفاع کے قابل نہ ہو سکیں، وہاں اپنے تابعدار و باجگزار حکمران بھٹاکے، قوم پرستی کا فسول پھونک کے، ان کو ہیشہ کے لئے باہم بر سر پیکار رہنے کا سامان کر کے، اس بات کا انتظام کیا گیا کہ وہ کبھی بھی سرنہ اٹھا سکیں، نہ کبھی مغرب کے تسلط سے آزاد ہو سکیں۔ تیسرا طرف، یہ اندازہ کر کے کہ بدلتے ہوئے حالات میں دور دراز ممالک پر براہ راست سیاسی و عسکری تسلط نہ ممکن ہو گا نہ اس کے اخراجات قابل برداشت، خود مشرق وسطیٰ ہی میں، فلسطین میں اسرائیل کی ایک ایسی ریاست قائم کرنے کا فیصلہ کیا گیا جو وہاں کی سب سے بڑی غالب عسکری اور اقتصادی طاقت ہو اور مغرب کے مفادات کا تحفظ کر سکے۔ گویا اب صلیبی سورا میجنے کی ضرورت نہ پڑے، بلکہ یہودی ریاست ان کے حصے کا کام کرے۔

انتہے "اہم تہذیبی مقاصد" کی تجکیل کی راہ میں خود فلسطین میں بننے والوں کا مقام اور اہمیت ان ریڈ انڈنیوں سے زیادہ نہ ہو سکتی تھی، نہ ہے، جو امریکہ میں لستے ہیں۔ چنانچہ لارڈ بالفور نے، جس نے ۱۹۱۷ء میں فلسطین میں اسرائیلی ریاست کے قیام کے منصوبہ کا اعلان کیا تھا، ۱۹۱۹ء میں ہی اپنے ایک میمورنڈم میں لکھا:

ہم فلسطین میں وہاں کے باشندوں کی رائے معلوم کرنے کی کسی ظاہری کوشش میں پڑنے کا بھی کوئی ارادہ نہیں رکھتے... چار بڑی طاقتوں (یعنی برطانیہ، فرانس، روس اور امریکہ) کی وابستگی صیہونیت کے ساتھ بالکل مکمل ہے۔ اس لئے کہ صیہونیت، حق ہو یا باطل اور اچھی ہو یا بُری، یہ ماضی کی ایسی قدیم روایات پر قائم ہے، اور اس پر عصر حاضر کے ایسے تقاضوں، اور مستقبل کی ایسی امیدوں کا انعام ہے، جو اس بات سے کہیں زیادہ وقیع اور اہم ہیں کہ اس قسم سرزین میں بننے والے سات لاکھ عرب کیا چاہتے ہیں اور کیا سوچتے ہیں۔

اگر مغربی طاقتوں کے نزدیک فلسطینیوں کو حال اور مستقبل کے عزم کی خاطر بالکل

نظر انداز کیا جا سکتا ہے، تو یہودی تو فلسطینیوں کے وجود ہی سے انکاری ہیں۔ اسرائیلی وزیر اعظم، گولڈا میئر کے الفاظ میں ”ایسا نہیں ہوا کہ وہاں ایک فلسطینی قوم بستی تھی... ہم آئے اور ہم نے ان کو نکال کر باہر پھینک دیا۔۔۔ نہیں، ان کا کوئی وجود ہی نہ تھا۔۔۔“

فلسطینیوں کے وجود کو اہمیت دینے یا ان کو تسلیم کرنے کا منفی نتیجہ ایک فلسطینی ریاست کا قیام ہے، اسرائیل کی جاہی نہیں۔ مگر فلسطینی ریاست نہ مغلب طاقتون کے لئے قبل قبول ہے، نہ اسرائیل کے لئے۔ اس لیے کہ یہ ان طویل المیاد مقاصد کی راہ میں رکاوٹ ہے جو اسرائیل مغرب کی خاطر، مغرب کی شہر پر، اور مغرب کی کمل پشت پناہی سے، حاصل کرنے میں مسلسل لگا ہوا ہے۔ ان مقاصد کی واضح نشان دہی، اسرائیل کے قیام سے پہلے ہی، امریکن جوانٹ چیفس آف اسٹاف کے ایک ٹاپ سیکرٹ (انتہائی خفیہ) پیپر (نمبر ۱۱ / ۲۸۳ مورخ ۳۱ مارچ ۱۹۷۸) میں کروڑی گئی تھی۔ یہ مقاصد محض اسرائیل کے نہیں، بلکہ مغرب کے بھی ہیں:

۱۔ ابتداء میں فلسطین کے ایک حصے پر یہودی اقتدار۔

۲۔ پھر، فلسطین میں یہودیوں کا غیر محدود و اقلہ (جو اب تک جاری ہے)

۳۔ پھر، پورے فلسطین پر یہودی اقتدار کی توسعہ۔

۴۔ پھر، ارون، لبنان، شام، (بلکہ اس سے بھی آگے) ”ارضِ اسرائیل“ کی

توسعہ۔

۵۔ پھر، پورے مشرق و سطحی پر اسرائیل کا فوجی اور معاشری تسلط۔

امریکن جوانٹ چیفس آف اسٹاف کے الفاظ میں ”اس پروگرام کے سارے مرحلے یہودی لیدروں کے نزدیک یکسان طور پر مقدس ہیں۔“ (اور امریکہ و مغرب کے لئے یکسان طور پر اہم)

اسی لیے امریکہ اور اسرائیل پی ایل او کا وجود تسلیم کرنے یا اس سے کسی قسم کی بات چیت کرنے سے بالکل انکاری نہیں۔ ایک اسرائیلی کے الفاظ میں

یہ بالکل صحیح ہے کہ ایک گروہ جس سے ہم ہرگز بات چیت نہیں کریں گے، وہ پی ایل او ہے۔ وجہ یہ نہیں کہ یہ شرپنڈ لوگ ہیں، اصل رکھوت ان کے ایجادنے کا موضوع ہے۔ یہ موضوع مغلبی حصے میں فلسطینی ریاست کے قیام کے علاوہ اور کیا ہو سکتا ہے؟ یہ ایسی چیز ہے جو ہم ہرگز نہیں مان سکتے (ذیوڈ کریوائیں، ہفت

روزہ آکنامٹ لندن ۲۰ جولائی ۱۹۸۳ (۱۹۸۳)

یہ سب تو فسانے ہیں، جو بڑی ممارت، چاپک دستی اور فنکاری کے ساتھ گھرے گئے ہیں، حقیقت کا ردپ دیئے گئے ہیں، دنیا بھر میں پھیلائے گئے ہیں، گوبنڈز کے جھوٹ کی طرح دہراتے گئے ہیں، اور اہلِ مغرب کو باور کراتے گئے ہیں، کہ فلسطینی تو خود ہی فلسطینی چھوڑ کر چلے گئے، عرب بشمول پی ایل او اسرائیل کا نام و نشان مٹانے کے درپے ہیں، مسلسل اس کے خلاف جنگ بڑا کئے ہوئے ہیں، اسرائیل یکے بعد دیگرے اپنی بھاکی جنتیں لوتا رہا ہے، اور پی ایل او ایک دہشت گرد گروہ سے زیادہ کچھ نہیں۔

حقیقت اس کے بالکل بر عکس ہے۔ بن گوریان، بیگن اور شامیر جیسے دہشت گروہوں کی سرکردگی میں دہشت گردی، شربوں کے خلاف جنگ، ان کا قتل عام اور تعذیب جیسے ہتھ کنڈوں کے ذریعہ فلسطینیوں کو گھروں سے نکال کر باہر پھینکا گیا ہے۔ عربوں کی طرف سے امن اور صلح کی ہر پیش کش کو اسرائیل نے اپنے وجود کے لئے جنگ سے زیادہ بڑا "خطہ" سمجھا ہے۔ ہر جنگ کا سامان اسرائیل نے خود کیا ہے، اور اپنی "بغا" کے لئے نہیں، اپنی "توسیع" کے لئے نہیں ہے۔ اسرائیل کے ہر "بُرم" پر امریکہ نے اس کو مزید اسلحہ اور ڈالر فراہم کر کے، اور اس کے خلاف قراردادوں کو ویٹو کر کے، اس کی پیشہ ٹھوکی ہے۔

اسرائیل کی دہشت گردی، اور امریکہ کی طرف سے اس دہشت گردی کی تکمیل پشت پناہی کی داستان بیان کرنے کے لئے تو کئی تکمیلیں بھی ناکافی ہوں گی۔ فلسطینی شربوں کے خلاف جنگ اور دہشت گردی کا آغاز ۵ جنوری ۱۹۴۸ کو بیت المقدس کے عرب علاقے میں واقع یکی رامیں ہوٹل کو ۵۷۶ پونٹ ڈائیٹا مائسٹ سے اڑا کر کیا گیا۔ فلسطینیوں کو خوف زدہ کرنے کے علاوہ اس کارروائی کا کوئی اور مقصد نہیں ہو سکتا تھا۔ ۱۹ اپریل ۱۹۴۸ کو ۱۰۰ میں کے قیام اسرائیل کے اعلان سے بھی پیشہ، یہودی دہشت گرد تنظیموں ار گون (Irgun) اور اسٹرلن (Stern) کے ۱۰۰ مسلح جوان بیت المقدس کے مضائقات میں ایک چھوٹے سے عرب گاؤں، دیر یاسین پر حملہ آور ہو گئے، اور ۲۵۰ نسیتی بچوں، عورتوں اور مردوں کو ان کے گھروں سے ڈائیٹا۔ ار گون کے کمانڈر نے اپنی کامیابی کے مژہہ کا تاریخ الفاظ میں بھیجا "جس طرح دیر یاسین میں، اسی طرح ہر جگہ — اے خدا! اے خدا!" — تو نے فتح ہمارے لئے منفرد کر دی ہے"۔ نتیجہ یہ ہوا کہ مئی ۱۹۴۸ تک تین لاکھ فلسطینی اپنے گھروں سے نکل گئے۔ اس کے بعد قتل و غارت کا یہ سلسلہ مسلسل جاری رہا۔

اور لاکھوں فلسطینیوں کا مقدر دربر کی ٹھوکریں کھانا یا مہاجر کیپوں میں پڑا رہتا بنا گیا۔ پھر، ۱۹۸۳ میں اسرائیل نے بیروت پر حملہ کر کے اور مہاجر کیپوں میں قتل و غارت کا بازار گرم کر کے، فلسطینیوں کے "ارضی اسرائیل" کی سرحدوں سے بہت دور نکل جانے کا سامان کر دیا۔

فلسطینیوں کو نکال دینے، پورے فلسطین پر قبضہ کر لینے، اور "ارضی اسرائیل" قائم کرنے کے منصوبوں کو یہودی لیدروں نے کبھی ڈھکا چھپا نہیں رکھا۔ یہ سب کارروائیاں اس لیے نہیں ہوئیں کہ عرب اسرائیل کو تسلیم کرنے کو تیار نہ ہوئے، یا اسرائیل سے بربر پیکار رہے، بلکہ اس لیے ہوئیں کہ اسرائیل پورے فلسطین پر بلاشکت غیرے قبضہ، اور پورے مشرق و سطح پر اپنا تسلط قائم کرنے کے لئے معزک آرا ہے۔ تقسیم فلسطین کا منصوبہ قبول کرتے وقت بن گو ریان نے واضح کر دیا تھا کہ "ہم ارون پر اپنے حق سے دست یادار نہیں ہو رہے ہیں... ہم پورے ملک میں رہیں گے۔ عربوں کی رضا مندی سے ہو، یا دوسرے ذرائع اختیار کر کے... (اگر عرب نہ مانیں) تو پھر ہمیں ان سے ایک دوسری ہی زبان میں بات کرنا پڑے گی۔ جب ہماری ریاست بن جائے گی، تب ہی یہ دوسری زبان ہمارے قبضہ میں ہو گی"۔ اور بیکن نے کہا کہ "وطن کی تقسیم غیر قانونی ہے، یہ کبھی تسلیم نہیں کی جائے گی... یو ٹائم ہمارا دارالسلطنت تھا، اور ہمیشہ رہے گا۔ ارضِ اسرائیل بنی اسرائیل کو واپس مل کر رہے گی۔ پوری کی پوری ہمیشہ ہمیشہ کے لئے"۔ اسرائیلی مشری ایلیجنس کے ایک سابق سربراہ کے الفاظ میں "مستقبل میں کسی جگہ کی صورت میں ہمارے پاس سات آٹھ لاکھ فلسطینیوں کو ان کے گھروں سے نکال دینے کا منصوبہ موجود ہے"۔

اس تاریخی پیش منظر میں یہ دیکھنا بالکل مشکل نہیں کہ میڈرڈ کانفرنس سے کس کو کیا حاصل ہو گا، خصوصاً اگر اس کانفرنس کے بعد کے مراحل اپنے مزعومہ نتائج تک پہنچ جاتے ہیں۔

جہاں تک اہل فلسطین کا تعلق ہے، روز نامہ گارجین کے ڈیوڈ ہرست کی یہ بات بالکل صحیح ہے کہ "اسرائیلی وزیراعظم شامیر نے اس کانفرنس میں شرکت کے لئے امریکہ سے جو شرائط منوا لی ہیں (یا باہم طے کر لی ہیں) وہ اس نویعت کی ہیں کہ ان کا منطقی نتیجہ صرف ایک ایسا آخری تفہیہ ہی ہو سکتا ہے جس میں فلسطینیوں کا بھیثت ایک قوم کے بالکل کوئی مقام نہ ہو، ایسی قوم جس کو ایک قوم کے معروف حقوق حاصل ہوں"۔ گویا میڈرڈ کانفرنس اگر ایک تفہیہ تک پہنچی تو وہ اہل فلسطین کا بھی آخری حل (فائل سولوشن) ہو گا۔ زیادہ سے زیادہ اگر کچھ ملے گا تو وہ

یوں نپیشیاں چلانے کا اختیار ہو گا۔ یہ بھی اس لیے کہ اسرائیل اپنی حدود میں غیر مبینوں کی ایک عظیم تعداد کی موجودگی کے درد سر سے نجات حاصل کر سکے، اور اس کے دامن پر عربوں کی اتنی بڑی تعداد کو حقوقی شہرت سے محروم کر دینے کے دھبے پر پرداہ پڑ جائے۔

یہ شراط کیا تھیں؟ فلسطینیوں کا کوئی وفد اس بات چیت میں شریک نہیں ہو گا۔ اگر فلسطینی کو شریک ہوں گے تو اردن کے وفد کی حیثیت میں۔ اردن کے وفد میں بھی جس فلسطینی کو اسرائیل شریک ہونے دے گا وہ بیت المقدس کا رہنے والا نہ ہو گا (کیونکہ بیت المقدس اب اسرائیل کا انٹہ انگ ہے۔ اگرچہ اسرائیل کے اس قبضہ کو دنیا نے، یہاں تک کہ امریکہ نے بھی، ابھی تک تسلیم نہیں کیا)۔ مگر اب اس طرح تسلیم ہو گیا، وہ کوئی جلاوطن فلسطینی بھی نہیں ہو گا، اس کا کسی قسم کا تعلق پی ایل اوسے بھی نہیں ہو گا۔ پھر شامل ہو گا کون؟ جو مغربی حصہ اور اردن میں رہائش پذیر ہو، اور جس کا نام اسرائیل وہٹونہ کرے۔ اس کی مثال جیدر شفیع جیسا فلسطینی ہے، جو سیکور لیفٹسٹ کے اور بنیاد پرستی اور انفاضہ کا سخت مخالف ہے۔ دنیا میں گفت و شنید کی تاریخ میں شاید یہ پہلی نظر ہو گی کہ ایک فریق اس بات پر بھی وہٹو کا حق رکھتا ہو کہ دوسرے فریق کی نمائندگی کون کرے گا۔

دوسرے شرکاء کے سلسلہ میں بھی اسرائیل اور امریکہ نے اپنے مفادوں کے مطابق شراط طے کیں۔ اقوام متحده کو بھیت مندوب کے شریک ہونے کی اجازت نہیں دی گئی۔ یہ بڑی عجیب بین الاقوامی کافرنزس تھی، جہاں خود اقوام متحده کو بھی پوری شرکت کی اجازت نہ ملی۔ وہی اقوام متحده جو امریکہ کی جنگِ خلیج کی پوری قوت میں آگے رکھی گئی۔ برطانیہ اور فرانس بھی اس میں شریک نہیں کیے گئے، حالانکہ ان کا مشرق و سطحی سے گمرا تعلق رہا ہے۔ یہ نتیجہ ہے کہ جو کسی کا، امریکہ کی پالیسی کا، کہ یورپ اور جاپان کو مشرق و سطحی کے بارہ میں بات چیت سے بالکل باہر رکھا جائے۔ روس کافرنزس بلانے میں امریکہ کے ساتھ شریک ضرور ہے، لیکن ایسے وقت جب اس کی طاقت اور موقف یکسری دل چکے ہیں۔ اگر روس کی طاقت اور موقف میں تبدیلی نہ آئی ہوتی تو یہ کافرنزس کبھی نہ منعقد کی جاتی۔ درحقیقت یہ وہ بین الاقوامی کافرنزس ہے جس نہیں کا مطالبه عرب کر رہے تھے۔ میڈرڈ کافرنزس کے بعد، شامیر کے بیان کے مطابق، یہ جس کا مطالبه عرب کر رہے تھے۔ میڈرڈ کافرنزس کے بعد، شامیر کے بیان کے مطابق، یہ سارے شرکاء پھر کبھی بھی مل کر نہیں بیٹھیں گے، نہ اس کافرنزس کو کوئی اختیار حاصل ہے۔ کافرنزس کے بعد ہر عرب ریاست براہ راست اسرائیل سے مذاکرات کرنے کی پابند ہے۔ ایجندے کے بارہ میں بھی شراط طے کی گئیں۔ ”امن کے بد لے علاقے“ چھوڑ دینے کا ذکر ہو گا۔

لیکن یہ بات واضح رہے گی کہ اسرائیل ایک انج زمین سے بھی دست بردار ہونے کو نہیں۔ لیکن فلسطینی شریک ہو سکیں گے، لیکن فلسطینی ریاست کا کوئی ذکر نہیں ہو گا۔

سیکور فلسطینی جو کچھ میدان میں کھو چکے تھے وہی اب باقاعدہ میز پر اسرائیل کے حوالے کرنے کے لئے کافرنس میں آئیٹھے ہیں۔ لیکن اب جن فتوحات پر خوشیوں کے شادیاں بجا رہے ہیں وہ بس اس قدر عظیم ہیں کہ (۱) اوردنی وند میں شامل فلسطینی نمائندوں کی فرست امریکی وزیر خارجہ بیکرنے اسرائیل کو باقاعدہ دکھا کر اس کی منقولی حاصل نہ کی (اگرچہ اسرائیل کو یقین دہانی کر دی گئی کہ کوئی فلسطینی مندوب ایسا نہیں جس پر ان کو اعتراض ہو سکے) (۲) میڈرڈ میں ان کا استقبال علیحدہ سے کیا گیا، ان کو یوزین دی گئی، اور پوری ڈپویٹ حیثیت بھی (۳) کافرنس میں ان کو بولنے کے لئے اتنا ہی وقت دے دیا گیا جتنا اردن اور اسرائیل کے وفد کو۔

جبکہ تک باقی عربوں کا تعلق ہے تو امریکہ کی جنگِ خلیج کے بعد اب وہ جس ضعف اور کسپری کے عالم میں ان مذاکرات میں حصہ لے رہے ہیں، اس کے پیش نظر کچھ پانے کا تو سوال ہی نہیں، سب کچھ کھو کر جوئے میں ہار کر ہی میز پر سے اٹھیں گے۔

تو، امریکہ اور اسرائیل اس کافرنس سے کیا، اور کس طرح حاصل کرنا چاہتے ہیں؟ جب ایک طرف فلسطین بہت ہی محدود اختیارات حاصل کرنے کے لئے اسرائیل کے سامنے ہاک رگڑ رہے ہوں، تو تمام عرب ملک علیحدہ اسرائیل سے اپنی اپنی شرائط طے کر لیں۔ ان ممالک میں امریکہ کے پرانے یاران و فادار بھی ہیں، خلیج جنگ کے احسان کے بوجھ تسلی دبے ہوئے حکمران بھی ہیں، وہ ملک بھی ہیں جو اپنے اوپر اللہ کے بعد (بلکہ شاید اس سے پہلے ہی) نہیں پر امریکہ ہی کو اپنے لئے کافی سمجھتے ہیں، اور وہ بھی جو بربلا اس بات کا اعلان کر چکے ہیں کہ فلسطین اسرائیل سے کوئی معاملہ کریں نہ کریں ہم ضرور ہی کریں گے۔ امریکہ اور اسرائیل کا منصوبہ یہ ہے کہ اس طرح فلسطین بالکل تھارہ جائیں گے۔ سارے فلسطین پر اسرائیل کا قبضہ رہے گا۔ ہر متعلقہ عرب ملک اسرائیل سے الگ الگ کوئی نہ کوئی معاهدہ کر ہی لے گا۔ لیکن اگر کسی سے کوئی معاملہ طے نہ ہو سکا، تو خلیج جنگ کی طرح کسی اقتصادی و فوجی کارروائی سے اس کو سیدھا کر لیا جائے گا۔

اس طرح عرب ممالک جب اسرائیل سے امن کے معابدوں میں بندھ جائیں گے تو ان کو غیر مسلح کیا جاسکے گا۔ ان کی سیاستوں کے دروازے بھی اسرائیل اور مغرب کے لئے کھول دیئے جائیں گے۔ اس طرح اسرائیل، جس کو امریکہ سالانہ ایک ہزار ڈالرنی کس کے حساب سے

امداد دیتا ہے، جس کی فوجی طاقت دنیا کی چو تھی بڑی طاقت ہے، جس کے پاس کم سے کم دو سو نیو کلیئر بم ہیں، اور جو مغرب و امریکہ کے عزم پورے کرنے کے لیے ہی بنا یا گیا ہے، سارے مشرق وسطیٰ پر اپنا تسلط قائم کر لے گا۔ اس کو فوجی بالادستی بھی حاصل ہو گی، اور علاقت کی معیشت پر بھی اس کا کثروں ہو گا۔ اس مقصد کی تحریک کے لیے، دو طرفہ مذاکرات کے ساتھ ساتھ ایک علاقائی کانفرنس بھی اس منصوبہ میں شامل ہے۔ جہاں پانی، معیشت، ماحولیات، وغیرہ جیسے سائل کے حوالے سے، کسی دو طرفہ معاہدہ سے پہلے ہی، عرب ممالک اسرائیل کے ساتھ نقشی ہو جائیں گے۔ عرب ممالک، کمزور و ضعیف، متفق و منتشر، ایک دوسرے سے کئے ہوئے اور ایک دوسرے کے خلاف معرکہ آرا، سیاسی طور پر اپنے ہی ملکوں کے عوام سے یہاں اور ان سے بر سریکار، اخلاقی طور پر دیوالیہ -- امریکہ اور اسرائیل کے دست مگر اور با بگدار بن کر رہیں گے۔ اور اجھیں کے دور طوائف الملکی کا نقشہ تازہ ہو جائے گا۔ پھر، اگر "نبیاد پرستی" سر اٹھائے گی، تو مسلمان حکومتیں خود ہی اس سے نپٹ لیں گی۔

امریکہ کی نیو ولڈ ڈپلومیسی کا دائرہ کچھ مشرق وسطیٰ ہی تک محدود نہیں، اگرچہ مشرق وسطیٰ کے لیے اس کا منصوبہ اس ڈپلومیسی میں شرگ (یا ٹانگ پن) کی حیثیت رکھتا ہے۔ ہر مسلمان ملک جو کسی طرح بھی طاقتور ہو، سرتاسری کی مجال کرے، جہاں "نبیاد پرستی" کے سر اٹھائے کا خطرو ہو، وہ دباؤ کی زد میں ہے۔ آج یا کل، جلد یا بعد، اس کی باری آینوالی ہے۔ پاکستان اور لیبیا پر دباؤ اسی ڈپلومیسی کا حصہ ہے۔

پاکستان سے امریکہ کے مطالبات بہت واضح ہیں۔ ایک یہ کہ وہ نیو کلیئر بم بنانے کا ارادہ ترک کر دے، اور اب تک اس سمت میں جتنی پیش رفت کی ہے اس کو پیش کر پہنچے دھکیل دے، اپنی ساری ایسی تنصیبات اور پروگراموں کو یہاں الاقوامی (یعنی امریکی) معائش کے لئے کھول دے۔ (جیسا "یہاں الاقوامی" معائش آج کل عراق میں ہو رہا ہے)۔ اگر وہ ایسا نہ کرے تو پر مسل ترمیم کے تحت۔۔۔ جو خاص پاکستان ہی کے لئے وضع کی گئی ہے۔۔۔ اس کی ساری امداد، (جو امداد سے زیادہ قرض کا جال ہے)، یہاں تک کہ طلبہ کے وظائف تک تو بند کی ہی جا چکی ہے، دوسرے ممالک سے بھی یہی کچھ کرایا جائے گا۔ تجارت کے راستے بند کئے جائیں گے۔ دنیا میں اس کو یکہ اور تنما کر کے چھوڑا جائے گا۔ ایسی تنصیبات کی تباہی کے لئے، بھارت اور اسرائیل سے اچانک محدود حملے بھی کرائے جاسکتے ہیں۔ یا بھارت سے جنگ بھی چھڑوائی جاسکتی ہے، تاکہ

سرتابی کا مزہ پکھایا جا سکے۔

دوسرے یہ کہ وہ کشیر میں جہاد کی حمایت بالکل ترک کر دے اور مجاہدین کی ہر قسم کی امداد سے دست کش ہو جائے۔ اگر وہ ایسا نہ کرے تو اسے دہشت گرد قرار دے کر اس کے خلاف مختلف النوع اقتصادی، سیاسی اور فوجی کارروائیوں کا راستہ کھول دیا جائے گا۔

تیسرا یہ کہ وہ افغانستان میں کسی اسلامی حکومت کو بر سر اقتدار لانے کا خیال ترک کر دے۔ ویسے تو ایسی حکومت دنیا میں کہیں بھی قابل قبول نہیں، اور ہر جگہ مغربی تندب کے لئے ایک خطرہ ہے، لیکن افغانستان میں تو خاص طور پر بالکل ہی برواشت نہیں کی جا سکتی۔ اس لیے کہ اس طرح ترکی، ایران، افغانستان اور وسط ایشیا کی وہ مسلمان ریاستیں جن پر روس نے قبضہ کر لیا تھا آپس میں مل کر، مشرق وسطی کے بعد، مسلمانوں کا دوسرا اہم اور زیادہ طاقتور بلاک بن سکتے ہیں۔ افغانستان کو اس وسیع، اہم اور حساس علاقے میں کلیدی مقام حاصل ہے۔ پھر، اب پچھے کھجھے، غلکتہ و پر آنندہ، روس کا تحفظ بھی نیو ولڈ آرڈر کے اجنبی پر بڑی اہمیت رکھتا ہے۔ "خصوصاً" وسط ایشیا کی مسلمان ریاستوں کے آزاد اور طاقتور ہو جانے کے خطرے سے۔ بالک ریاستوں کی آزادی فوراً تسلیم کر لی جا سکتی ہے، دوسری ایسی ریاستوں کی آزادی پر بھی حمایت یا خاموشی اختیار کی جا سکتی ہے، لیکن مسلمان ریاستوں کی آزادی کے ذکر سے ہی خطرے کے الارم بخونے لگتے ہیں۔

چوتھے، پاکستان اس علاقے میں کسی وسیع تر مسلمان بلاک کا خواب دیکھنا چھوڑ دے، اور مغرب و شمال کی طرف دیکھنے کی بجائے مشرق کی طرف دیکھئے، اور بھارت کی بالادستی کے تحت زندگی بس رکھنا قبول کر لے۔ یہ کوئی غیر اہم بات نہیں ہے کہ محض ایک پاکستانی وفد کے وسط ایشیا جانے، اور شفاقتی، اقتصادی اور سیاسی روابط بڑھانے کے لئے پہلا قدم اٹھانے کے ساتھ ساتھ یہ برینگ اخباروں میں آجائے کہ اس اقدام سے امریکہ کو سخت تشویش ہے، اور وہ پاکستان اور وسط ایشیا کے درمیان روابط کے بڑھنے کو پسندیدہ نگاہوں سے نہیں دیکھتا۔

دوسرًا معاملہ لیبیا کا ہے۔ صدر قذافی کے استبداد یا بیرون ملک غیر قانونی کارروائیوں کی تائید ہرگز نہیں کی جا سکتی۔ لیبیا کے اندر اور باہر لیبیا کے پاشندوں یا بے گناہ انسانوں کو بلاک کرنے کی کارروائیوں کی یقیناً "نمذمت کرنا چاہیے۔ لیکن امریکہ اور دیگر مغربی طاقتوں نے دھونس اور تشدد کی جو پالیسی لیبیا کے ساتھ اختیار کر رکھی ہے، وہ کم قابلِ نمذمت نہیں۔ لیبیا کی غلط کارروائیاں امریکہ کو یہ جواز فراہم نہیں کرتیں کہ وہ اپنی فوجی قوت کے ساتھ اس پر چڑھ

زے اور بے گناہ عورتوں اور بچوں اور مددوں کو ہلاک کرے۔ یہ کام وہ پسلے بھی کر چکا ہے، اب پان امریکن کے جہاز کی تباہی کی تحقیقات کے نتائج کا اچانک اکٹھاف کر کے لیپیا کے فوجی کارروائی کے لئے زمین ہموار کی جا رہی ہے۔ اس لیے کہ لیپیا نبود رلڈ آرڈر کی راہ، ایک کائنتا ہے۔ ورنہ پان امریکن کے جہاز کے تو ٹکڑے ٹکڑے جمع کر کے ان پر لیپیا کا نام ہ لیا گیا، مگر کے ستمبر ۱۹۳۸ کو فلسطین میں اقوام متحده کے نمائندے کاوتھ برناڈوٹ کو اسرائیلی ہشت گروں نے، یہو ٹلم کے یہودی علاقے میں ایک روڈ بلاک پر گولی مار کر ہلاک کر دیا، خود امریکن کو نسل واسن کو ۲۶ مئی ۱۹۳۸ کو گولی مار دی گئی، بہاپور کے نزدیک جہاز تباہ کر کے نہ صرف پاکستان کے صدر اور اس کے جزوں کو ہلاک کر دیا گیا بلکہ امریکن سفیر اور فوجی اتنی بھی ہلاک ہو گئے، اسرائیل رات دن نتے فلسطینیوں کو ختم کر رہا ہے، نہ تحقیقات ہوتی ہیں، اگر ہو جائیں تو نہ ان کے نتائج کا اعلان ہوتا ہے، نہ مقدمہ چلتا ہے، نہ دہشت گرد پکڑا جاتا ہے، نہ کوئی اور کارروائی کی جاتی ہے۔

صدام حسین نے کویت پر حملہ کر کے، اور پھر امریکی فوجیوں کے سامنے بلا مزاہمت ہتھیار ڈال کر جس طرح نبود رلڈ ڈپلو میسی کی کامیابی کی راہ ہموار کی ہے، اس کے صدر میں اس کا انتیار تو اب تک سلامت ہے۔ مگر عراق کی فوجی قوت کی مکمل تباہی، اس کی معیشت کی نیکست و ریاست، اور عراقی عوام کو بھوک اور بیماری سے ہلاک کرنے کے لئے جو بے رحمانہ کارروائی جاری ہے، وہ بھی اسی منصوبہ کا ایک حصہ ہے۔ دنیا اگر اس پر خاموش ہے تو کیا گلہ کیا جائے، ماتم کا مقام تو یہ ہے کہ وہ مسلمان جن کی زبانیں کویت پر عراقی جارحیت کے خلاف شمشیر برہنہ تھیں، اب عراق کے خلاف امریکہ کی چیڑہ دستیوں پر گلگ ہیں۔

۱۳۹۱ اچانک پیش نہیں آیا تھا۔ نہ ۱۹۹۱ اچانک نمودار ہو گیا ہے۔ یہ دنیا اندر ہیر راجا کی اندر ہنگری نہیں ہے۔ نہ یہ کسی حادثہ اور اتفاق کی پیداوار ہے، نہ یہاں تدبیر امر اور لیل و نمار کی گردش حادثہ اور اتفاق کے نتیجہ میں ہوتی ہے۔ یہ دنیا حق پر پیدا کی گئی ہے، حق پر قائم ہے۔ یہاں آسمان سے زمین تک تدبیر امر اس کے ہاتھ میں ہے جو رب العالمین ہے، عالم الغیب والشادہ ہے، عزیز و رحیم ہے، حکیم و حمید ہے۔ اسی کی سنت یہاں کار فرا ہے۔ وَلَنَ تَعِدُ لِسْتَبَتِ اللَّهِ تَبَدِيلًا... تَحْوِيلًا... اس لئے یہ جانتا ضروری ہے کہ کل جو کچھ ہوا تھا، وہ کیوں ہوا تھا، اور آج کچھ ہو رہا ہے وہ کیوں ہو رہا ہے۔ قوموں کے لئے کوئی ایسا مستقبل اس طرح

مقدار نہیں کہ اس سے مفر ممکن نہ ہو، جس کا نتیجہ پذیر ہونا ناگزیر ہو۔ ہاں، ‘سنۃ اللہ سے مفر ممکن نہیں۔ جو کچھ کھویا وہ اس سنۃ کے تحت، جو کچھ پا سکتے ہیں وہ بھی اسی سنۃ کے تحت۔ ایسین میں مسلمانوں کے ۸۱۷ سالہ تہذیبی تفوق اور سیاسی غلبے کا دور حرفِ غلط کی طرح کیوں مست گیا؟ پہلا بڑا سبب ان کا باہمی افتراق و انتشار، ‘نزاع و جدل’ اور جنگ و خون ریزی ہے۔ عصوبیت کی وجہ سے بھی، اقتدار و حکومت کے لامع کی وجہ سے بھی، عیش و عشرت اور دولت و دنیا کی طلب و ہوس کی وجہ سے بھی۔

ایسین کے مسلمانوں میں تین گروہ تھے۔ ایک طرف عرب تھے، تو دوسری طرف بربر، اور تیسرا طرف ایسینی مسلم (جو یا تو تخلوٰ اولاد تھے یا بالکل نو معلم، اور مولودوں کملاتے تھے)۔ خود عرب، ‘کلبی و قیسی،’ یعنی دشائی وغیرہ، بے شمار گروہوں میں تقسیم تھے۔ سب قبیلوں اور گروہوں کے درمیان مستقل آویزش اور سکھنش تھی۔ سب کو ایک دوسرے سے سیاسی، معاشری اور تہذیبی شکایات تھیں۔ نو مسلمانوں کو پیدا ائمہ مسلمانوں سے، غیر عربوں کو عربوں سے، فرق و امتیاز اور استھان کا گلہ تھا۔ جوڑ توڑ اور سازشیں بھی تھیں، کشت و خون بھی۔ چنانچہ نتیجہ یہ ہوا کہ ایک طرف فرانس کے میدانوں میں نیکست کھائی، اور پیش تدبی رک گئی۔ دوسری طرف شیرازہ بار بار بندھتا اور پھر بکھرتا رہا۔ ہر افتراق و انتشار سے وہ عیسائی حکمران بھر پور فائدہ اٹھاتے جن کی ریاستیں شمال میں موجود تھیں۔ اور وہ بھی جو مسلم ایسین کے باشدے تھے۔

۱۷ میں طارق بن زیاد کی فتح ایسین کے بعد سے ہی قتل و جدال کا یہ سلسلہ چھڑ گیا، اور نصف صدی تک جاری رہا۔ یعنی گورنر مارا جاتا یا معزول کیا جاتا تو ‘قیسی آتا،’ وہ جاتا تو یعنی آتا۔ اموی دور ۱۳۰ میں ختم ہوا، مگر آخری ۲۲ سال میں ۱۰ حکمران تخت پر بیٹھے۔ ان کے خاتمه کے ساتھ ہی ایسین میں کئی چھوٹی چھوٹی ریاستیں قائم ہو گئیں۔ مراطیں اور موحدین کے ادوار آئے، لیکن ان پاہم بر سر پیکار چھوٹی ریاستوں سے جان نہ چھوٹی۔

باہمی نفاق و افتراق اور کشت و خون سے فائدہ اٹھا کر عیسائی حکمران اپنا اقتدار وسیع اور مستحکم کرتے رہے۔ ایک مسلمان ریاست کو دوسری مسلمان ریاست سے لا اتے رہے۔ کبھی ایک کی پشت پناہی کرتے، کبھی دوسرے کی۔ اس طرح ایک ایک کر کے چھوٹی چھوٹی ریاستوں کو ہڑپ کرتے رہے۔ بالآخر ۱۳۸ میں صرف غرباط کی ایک چھوٹی سی ریاست باقی رہ گئی۔ ۱۳۹۶ میں وہ بھی اپنے آخری انعام سے دوچار ہو گئی۔

عیسائیوں کو تو مسلمان قبیلوں اور ریاستوں کے باہمی جنگ و جدل سے فائدہ اٹھانا ہی تھا،

بڑی المناک داستان تو مسلمانوں کے خود عیسائیوں سے مدد لینے، ان کا آللہ کار بننے، ان کے ساتھ مل کر مسلمانوں ہی کو تباہ و بر باد کرنے کی داستان ہے۔ تاریخ اسی دلخاش کمانی سے بھری ہوئی ہے۔ یوسف بن تاشین آیا تو مسلمان ریاستوں نے مل کر عیسائیوں کو اپنا اقتدار برقرار رکھنے کے لیے پکارا۔ اشیلہ کے لوگوں نے عیسائیوں کے دربار میں ایک مسلمان فوجی افسر کو لکھا کہ ”عیسائیوں کے بادشاہ کو ہماری فریاد سناؤ“ اور اس کی مدد حاصل کر کے مرا۔ میں کا جواہارے کندھوں سے اتروا دو۔ مرا۔ میں سے آزادی کے بعد ہم عیسائی بادشاہ کو سابق سے زیادہ خراج ادا کریں گے۔“ قرطبه کے امرا کہتے تھے کہ ”بادشاہ یون سے مل جاؤ اور حسب دستور سابق اس کو خراج دو۔ ان مرا۔ میں سے گلو خلاصی کی جو تدبیر ہوگی وہ اچھی ہوگی۔“

سب سے زیادہ جگر خراش تو غرباط کے آخری ایام کی کمانی ہے۔ مولائے حسن وہ آخری حکمران تھا جس نے عیسائیوں کو خراج دینے سے انکار کر دیا۔ جب مسلمان زندگی اور موت کی لڑائی لڑ رہے تھے تو عیسائیوں نے اس کے دونوں بیٹوں، ابو عبد اللہ محمد اور یوسف سے اس کے خلاف بغاوت کروادی۔ اس نے اپنے بیٹے کو شکست تو دے دی، لیکن عیسائیوں کے مقابلے سے دست کش ہوتا ہوا۔ تینگ آکر جب اس نے حکومت اپنی بھائی الزاغل کے حوالے کر دی، تو عیسائیوں نے ابو عبد اللہ کو مسلح کر کے اس کے خلاف کھڑا کر دیا۔ الزاغل کس کس کا مقابلہ کرتا۔ ایک شرپ ابو عبد اللہ کا قبضہ ہوتا، تو دوسرے پر فرڑی نہ کا۔ اس نے بھی اپنے پیٹجھے سے نچتے کے لیے فرڑی نہ کے ساتھ صلح کر لی۔ مگر بالآخر الزاغل اور ابو عبد اللہ دونوں ہی جلاوطن ہو کر کمپہری کی زندگی اور موت سے دوچار ہوئے۔

اس کے ساتھ ساتھ مسلمان حکمرانوں اور امرا میں بے شمار عیسائیوں کے ایجنت تھے۔ اس وقت عیسائیوں کی تہذیبی و ذہنی غلامی کا تو کوئی سوال نہ تھا، لیکن سیم وزر کے عوض ان کے ضمیر اور زبانیں خرید لی گئی تھیں۔

مسلمان حکمران عیسائیوں سے ساز باز کرتے ”عوام کو بے خبر رکھا جاتا“ اور پھر ان کو بھیز کرنی کے طرح ہائک دیا جاتا۔ علماء فقہاء فتوے جاری کرتے، مگر ان کی کوئی نہ سنتا۔ مسلمان عوام پیچ و تاب کھاتے، لیکن بے بس ولاچار خاموش تماشائی بننے رہتے۔

۱۹۹۱ء نمودار ہونے کے اسباب اور آج کی صورت حال کیا ۱۹۹۱ء سے کچھ زیادہ مختلف ہے؟

عرب ترکوں کے خلاف، مصری میں میں، عراق اور کویت، پنجابی اور بنگالی -----

مسلمان ہی ہیں جو ایک دوسرے کے خلاف معرکہ آ را ہوتے رہے ہیں، اور ہو رہے ہیں۔ مغرب

کی سیکور عیسائی قوتیں ان کو پارہ پارہ کرتی رہی ہیں، اور اپنا زیر نگیں بناتی رہی ہیں۔ میدرڈ کا فرنز امریکہ کی جگہ غیج کے پس منظر میں شروع ہوئی۔ اس میں عرب کو عرب کے یا صحیح معنوں میں مسلمان کو مسلمان کے، خلاف لٹایا گیا۔ مغرب کے سارے ممالک نے مل کر پہلے عراق کی طاقت کا ہوتا کھڑا کیا، پھر اس کو تباہ و برباد کر دیا۔ اردن میں ”سیاہ تمبر“ کا فلسطینیوں کا قتل عام ہوا، یا لبنان میں شام کی فوجی کارروائی، بیروت کے کیپوں میں فلسطینیوں کا قتل عام ہوا یا غزہ میں ان کی پکڑ دھکڑ، یہ مسلمان ہی ہیں جو مسلمانوں کے خلاف صاف آرا ہیں۔ اگر مصر کیپ ڈیوڈ میں پہلے ہی فلسطینیوں کو چھوڑ چکا ہو، اور کویت و سعودی عرب برطانیہ اعلان کریں کہ فلسطینی آئیں یا نہ آئیں، ہم اسرائیل سے ضرور صلح کریں گے، تو فلسطینی کیوں پیچھے رہتے۔

عصیت کی پوجا، باہمی افتراق اور جنگ و جدال، غیروں کی کاسہ لیسی ۔۔۔۔۔ یہ سب خود ایک بیادی مرض کا نتیجہ ہیں۔ اور وہ یہ کہ مسلمان امت اپنے اصل مقصد و مدعایاً اپنے مشن، بلکہ کسی قسم کے بھی مقصد و مشن سے خالی ہو گئی۔ جل اللہ چھوڑ کر، اس کو جبل الناس کے علاوہ کوئی سارا نظر نہیں آتا۔

اللہ تعالیٰ کا فرمان تھا کہ ”صرف خداۓ واحد کی پرستش کرو“ ۔۔۔۔۔ ہم نے نسل، رنگ، قبیلے، زبان جیسے بتوں کی پوجا شروع کر دی۔ جس آگ کے گڑھے سے اس نے ہم کو نجات دی تھی، ہم جا کر سر کے بل اسی میں گر گئے۔ اس کا حکم تھا کہ ”آپس میں جھگڑا نہ کرنا، درنہ کمزور پڑ جاؤ گے اور تمہاری ہوا اکھڑ جائے گی۔“ ہم نے تازعات کی جنگ چھیڑ دی۔ پھر ہم کمزور بھی پڑ گئے اور ہماری ہوا بھی اکھڑ گئی۔ اس کے نبی کا ارشاد تھا ”کہ دیکھو، میرے بعد کافر نہ ہو جانا کہ ایک دوسرے کی گردی میں مارنے لگو۔“ ہم نے مسلمان کو مسلمان بھائی کے بجائے اموی اور عباسی، عربی اور عجمی، عرب اور ببر، یعنی اور مصری، عرب اور ترک، بخوبی اور بھگال، سندھی اور مہاجر، عراق اور کویت بنا کر بے دریغ ایک دوسرے کا خون بھایا۔

اس نے یہ بھی فرمایا تھا کہ باہمی عداوت و بغض کا پہلنا تو اس بات کی سزا ہے کہ جو ہدایت تم کو دی گئی ہے، اور جس کی دعوت و نلبے کا مشن تمہارے سپر کیا گیا ہے، تم اس کو فراموش کر دو۔ ہم نے بالکل یہی کیا، اور عیسائیوں کی طرح عداوت و بغض کا شکار ہو گئے۔ پھر ان کے لئے ہمارے شہروں کے دروازے کھل گئے، اور وہ انڈو یشیا سے لے کر مرکاش تک ہر جگہ ہمارے اندر گھس کر ہمارے آقا و مالک بن گئے۔ اس نے خبردار کر دیا تھا کہ جو ہم سے نقش میشان کے جرم کے مرتبہ ہوتے ہیں، ہم ان کے دل سخت کر دیتے ہیں، ان پر لعنت کرتے ہیں، اور ان پر

باہر کی قوموں کو چڑھالاتے ہیں۔ ہم نے تفہیم دی کیا، تو ہم پر اس کے یہ سارے مواعید صادق ہو گئے۔

بظاہر تو حالات تاریک اور مایوس کن ہیں۔ امکان یہی ہے کہ ابھی اور زیادہ تاریک تر اور مایوس کن ہی ہوں گے۔ لیکن ۱۹۹۱، ۱۹۹۲ نہیں ہے۔ گھٹا ٹوب انڈھروں میں روشنی کی شعاعیں بھی چمک رہی ہیں۔

آج مسلمان عروج کے بعد زوال کی پتی میں نہیں گر رہے، بلکہ زوال کی پتی کے بعد ان میں بیداری کی ایک لربڑھ رہی ہے۔ اُنکی بیداری کی یہ لہری مغرب، امریکہ، اور اسرائیل میں اضطراب و بے چینی اور نیو ولڈ آرڈر کا اصل باعث ہے۔ یہ لہر اب یکور عناصر کی رہنمائی میں مغرب کے سیاست تسلط سے برائے نام آزادی کی لہر نہیں ہے۔ گذشتہ نصف صدی میں تیڈ مودودی، حسن البنا شہید اور ان جیسے بے شمار دیگر رہنماؤں کی جدوجہم کے نتیجہ میں، آج دنیا کے چھپے پر مددوں اور عورتوں کی، بالخصوص نوجوانوں کی، فلیں کی فلیں جنم لے چکی ہیں، جو اللہ اور رسول سے اپنے عمد و فاکر نے کی سی و جمد میں لگی ہوئی ہیں۔ امریکہ کے غلبے کے، ناامل اور بیرونی تہذیب و قوت کے ایجنسٹ یا پرستار حکمرانوں کے، ہر مسلمان ملک میں خود ان کے حکمرانوں کے طرف سے مسلمان عوام کو ظلم و استبداد کی زنجیروں میں جکڑ کے بے بی و ناکارہ بنانے کی کوششوں کے باوجود یہ لہر بڑھتی ہی جا رہی ہے۔

اس لہر کی علامتیں بے شمار ہیں۔ اسلامی تحریکیں آگے بڑھ رہی ہیں۔ خود امریکہ اور یورپ میں اسلام کی دعوت کا کام ہو رہا ہے۔ نئی نسلوں کی اسلام سے واپسی میں اضافہ ہو رہا ہے۔ افغانستان میں، حوصلہ شکن ناقلتیوں اور "ہنوز ولی دوراست" کے باوجود، نئے مجہد ایک پر پاور کو ہزیمت اور نکست و ریخت سے دوچار کرچکے ہیں۔ ایران کے انقلاب میں کتنی ہی خامیاں سی، اس نے یہ ثابت کر دیا کہ اسلام میں اب بھی اتنی قوت ہے کہ وہ ایک پوری قوم کو کمزرا کر دے اور بیرونی طاقتلوں کے ایک زبردست مرے کو اٹھا کر پھینک دے۔ کشیر کے بے سر و سامان اور بے سارا مسلمان بھی جہاد کی راہ پر گامزن ہیں۔ وسط ایشیا کی ریاستوں میں مسجدیں بھرتی جا رہی ہیں، اور دین سے تعلق دن رات فروں تر ہو رہا ہے۔

اوھر، امریکہ بھی معاشی طور پر کمزور ہو رہا ہے۔ اس کی بالادستی کو چھٹجھ کرنے والی قوتیں انھی رہی ہیں۔ خود امریکی اصحاب نکر سنجیدگی کے ساتھ جاپان کے ساتھ ایک جنگ کی پیشیں گوئی

کر رہے ہیں۔ یورپ بھی امریکہ کا حریف بننے کی راہ پر آگے بڑھ رہا ہے۔ امریکہ ہی واحد قطب ہو، یہ امکان روز بروز کم ہوتا جا رہا ہے۔

مگر سنت اللہ کے تحت یہ نہیں ہوتا کہ روش مستقبل کا پہل من و سلوی کی طرح خود بخود کسی قوم کی جھوٹی میں نپک جائے۔ اگر من و سلوی بغیر استعداد کے برستے بھی لگے تو مسور اور پیازِ لسن کی کششِ ذات و مکانت کے گڑھے ہی کی طرف لے جاتی ہے۔ اس لیے یامِ عروج کا کوئی راستہ سعی و جہد کی علاوہ نہیں۔ **لَهُمْ لِلْإِنْسَانِ الْأَمَانَةُ**، اللہ تعالیٰ کا انزلی و ابدی قانون ہے۔

اس لئے اس بخنوں سے نکلنے کے لئے امت مسلمہ کو کمر بس کے کھڑا ہونا ہو گا۔ جو چیخ درپیش ہیں ان کی نوعیت و حقیقت کا ادراک کرنا ہو گا۔ ان کا مؤثر جواب تیار کرنا ہو گا یہ سمجھتا ہو گا کہ جو کچھ ہوا ہے وہ کیوں ہوا ہے، اور جو کچھ ہو رہا ہے وہ کیوں ہو رہا ہے۔ اپنے گھروں کو ٹھیک کرنا ہو گا۔ اس لیے کہ جو خود کو نہ بد لیں، ان کی حالت کبھی نہیں بدل سکتی۔ حکمت و تدریس، دلیری و جرات اور اجتہاد و جہاد کے ذریعہ اپنا راستہ بنانا ہو گا۔ اس یقین سے سرشار ہو کر اپنی حکمت عملی بنانا ہو گی کہ ہمارے پاس ایک ایسی دعوت ہے جو کڑے سے کڑے دشمن کو بھی مسخر کر سکتی ہے۔ اتنے بڑے دشمن کا مقابلہ صرف نفرت اور گالیوں، نعروں اور مظاہروں سے نہیں کیا جاسکتا۔ ضروری نہیں کہ جو دشمن ہے، وہ ہمیشہ دشمن رہے۔ عمر بن الخطابؓ ہوں، یا ہلاکو خان کی اولاد، کعبہ کو صنم خانوں سے پاسبان ملتے رہے ہیں اور مل سکتے ہیں۔

امت کو ایک عظیم چیخ درپیش ہے۔ سب سے بڑھ کر یہ چیخ ان کے لیے ہے جو اسلام کے علمبردار ہیں، جو احیائے اسلام کے داعی ہیں، اور جو اقامتِ دین کے دعویدار ہیں۔ کیا وہ ایمان و عمل، فکر و نظر اور اجتہاد جہاد کے ذریعہ اس چیخ کا مقابلہ کرنے کے لیے آگے بڑھیں گے؟

امیر جماعت قاضی حسین احمد صاحب کی بہایت پر نبو و ولاد آرڈر کے موضوع پر پروفیسر خورشید احمد صاحب تفصیل اشارات تحریر کر رہے ہیں۔ پہلی قطعہ مادہ اکتوبر کے شمارہ میں آپ جی ہے۔ پروفیسر خورشید احمد صاحب اپنی علاالت کی وجہ سے یقین قطیں نہ لکھ سکے ہیں، اس لیے اس شمارہ کے لئے، امیر جماعت کی بہایت پر، خرم مراد صاحب نے میدرڈ کانفرنس کے موضوع پر اشارات لکھے ہیں۔ ان اشارات کا تعلق بھی نبو و ولاد آرڈر کے موضوع سے ہے، لیکن انشاء اللہ پروفیسر خورشید احمد صاحب کی باقی ماندہ قطیں بھی جلد خاطر خدمت کی جائیں گی۔ (ادارہ)